

INUNIBINI SI AWỌN ỌMỌ-ẸYIN KRISTI

Iṣe Awọn Apósteli 19:21-41; Matteu 10:16-28; Luku 21:12-19

ẸKỌ 346 --- FUN AWỌN ỌDỌ

AKỌSORI: “Gbogbo enia yio si korira nyin nitori orukọ mi; ṣugbọn ẹniti o ba foriti i titi fi de opin, on na ni a ó gbalà” (Matteu 10:22).

Fun Oluwa

Bi Oluwa ba fa bibọ Rẹ sẹyin, awọn ọmọde ọkunrin ati obinrin ni Ile-Ẹkọ Ọjọ Isinmi lojọ oni yoo ni iṣe lati se gege bi ọmọ-ibile, boya awọn miiran paapaa ti n rò nipa iṣe ti wọn o se ni ojo ọla. O se e se fun wa lati yan iru iṣe ti a le fi wulo ninu iṣe Oluwa. Ọpọlọpọ ninu awọn ọkunrin ati awọn obinrin ti wọn yọda apa kan ninu akoko wọn fun iṣe Oluwa ni a ti kọ ni ẹkọ fun iṣe oojọ wọn. Awọn miiran si ti fi iṣe yii se iṣe ounje oojọ wọn. Nigba ti Oluwa pè wọn lati wa siṣe fun Oun, ọpọlọpọ ni a ti pè si irú iṣe kan naa ti wọn ti n se tele ri. Awọn miiran n lo diẹ ninu akoko, talenti, ati oye ti wọn ni nigba ti anfaani naa ba si silẹ, ṣugbọn awọn ẹlomiran ni anfaani lati fi gbogbo akoko wọn silẹ fun iṣe Oluwa.

Nigba ti awọn ọdọ ba fe yan iṣe ti wọn o se, ki yoo ha je didun inu Oluwa bi wọn ba yan iṣe ti wọn le fi wulo ninu iṣe Oluwa? Bi ẹni kan ba n saferi Ọlọrun, bi o ba si n sin In, iru eniyan beẹ yoo ni ife lati se ohun kan fun Oluwa. Bi eniyan kan ba fẹran Ọlọrun, yoo je ife ọkàn rẹ lati fi ninu akoko, talenti, tabi imọ rẹ fun iṣe Oluwa.

Alagbẹde Fadaka

Awọn oniṣonà wa ni Efesu, ti wọn n fi oriṣiriṣi ohun alumoni ile se ohun ọsọ ati awọn nnkan miiran ti o wulo, ṣugbọn wọn kò fi ayé wọn fun Oluwa beẹ ni wọn kò siṣe fun Un. Kàkà beẹ, Satani ni wọn n siṣe fun, nitori pe ere-orisa ni wọn n yá. Demetriu je alagbẹde fadaka ni Efesu. O ye ti oun i ba maa se awọn nnkan ti o wulo, ṣugbọn ere ni o n yá, nitori pe nipa siṣe beẹ yoo ri ọpọlọpọ owó gbà. Ki i se kiki pe o n siṣe fun Satani lona bayii nikan, ṣugbọn o tun mú wahala bá awọn Onigbagbó pẹlu.

Nigba ti Paulu n waasu Ihinrere ni Efesu, Demetriu dá rukerudo silẹ. O pe apejọ gbogbo awọn alagbẹde fadaka ti wọn n yá ère. O ba awọn ẹlegbe rẹ oniṣona soro. O rán wọn leti pe nipa yiyá ere oriṣa bayii ni wọn ti di ọlọrọ. Demetriu wi fun wọn pe wọn ti ri i wọn si ti gbọ bi Paulu ti n waasu fun awọn eniyan. Ọpọlọpọ eniyan ti o wà ni Efesu ati ibomiran gbogbo ni Asia ni wọn ti gba Ihinrere gbọ ti wọn kò si boriṣa mó. Koko ẹsun Demetriu ni pe iṣe wọn wà ninu ewu. Bi awọn eniyan bá dekun lati maa boriṣa awọn agbẹgilere kò ni ri iṣe se mó. Ẹmi imotara-ẹni nikan ni o mu ki Demetriu dá rukerudo silẹ laarin awọn eniyan. Ẹwẹ, o gba awọn eniyan niyanju lati je olooto si ẹsin wọn ki a maa ba kọ tẹmpili oriṣa wọn silẹ, ki o si wó lulẹ.

Otitọ

Demetriu jeri si iṣe ati iwaasu Paulu ninu ọrọ ti o so fun awọn oniṣona wonyii. Boya kò tile ni i lokàn lati se beẹ, o jẹwọ pe Ihinrere n tẹn kalẹ, nitori pe “ọpọ enia” ni a n yi lokàn pada ti wọn si n di Onigbagbó. Gege bi ọrọ ti Demetriu so, Paulu ti so tele pe, “Ohun ti a fi ọwọ se, ki iṣe ọlọrun.” Otitọ ni Paulu so. Nitori pe o waasu otitọ, awọn ti o gbagbó di ominira kuro ninu igbagbó ohun asán. Otitọ ni o n so eniyan di ominira.

Jesu wi fun awọn Ju ti o gbà A gbọ pe: “Bi ẹnyin ba duro ninu ọrọ mi, nigbana li ẹnyin je ọmọ-ẹhin mi nitoto; ẹ o si mó otitọ, otitọ yio si so nyin di omnira” (Johannu 8:31, 32).

Awọn eniyan ti o feti si ọrọ Demetriu kò fe otitọ to beẹ ti wọn i ba fi kọ ẹsin ẹké ati ẹtàn silẹ, ki wọn si fi iṣe ere yiya silẹ. Ta ni yoo fe sin iru ọlọrun ti kò le daabo bo tẹmpili rẹ?

Irukerudo

Ọrọ Demetriu mu ki awọn alagbẹde fadaka wọnni kún fún ibinu. Pẹlu ariwo ati ibinu ni wọn fi tuka ninu ipade naa. Lai pe jọjọ, wọn ti da gbogbo ilu naa rú. Ija-igboro si bẹ silẹ, awọn eniyan naa si mu Gaiu ati Aristarku, awọn alajorin Paulu. Awọn eniyan naa fi ọkàn kan ró sinu ile ibiṣire, ile-apejọ fun ilu

naa. Wo bi rukerudo naa ti pò tó! Awọn kan n sọ ohun kan! Awọn miiran n wi ohun miiran! Ọpọlọpọ ninu awọn eniyan naa ni kò tilẹ̀ mọ̀ idi rẹ̀ ti awọn eniyan fi pejo. Wọn kò mọ̀ ohun ti o şeşę, şugbọn wọn wá lati woran.

Awọn eniyan oni-jagidi-jagan ti wọn fi ibinu mú awọn Onigbagbọ meji yii n fẹ lati jẹ wọn niyà. Lai si aniani wọn n fẹ lati dẹru ba awọn ọmọ-ẹyin Jesu ki wọn ba le fi ilu naa silẹ ki wọn má si şe waasu mọ.

Ifẹ fun awọn Ará

Paulu n fẹ lati wọ aarin awọn eniyan naa lọ lati şe iranlọwọ fun awọn ọrẹ rẹ ti o wà ninu wahala. Awọn ọmọ-ẹyin iyoku ati awọn olori awọn eniyan ni Asia, ti i şe ọrẹ Paulu kò jẹ ki Paulu wọ inu ile ibişire naa lọ ki awọn ọlọtẹ wọnni má ba dawọ le oun naa pẹlu. Laaarín ewu, ẹru kò ba Paulu lati jẹ ki o di mimọ fun awọn eniyan pe Onigbagbọ ni oun i şe. Kò bẹru lati jade lọ da awọn arakunrin rẹ silẹ, nitori pe o fẹran wọn. Jesu wi pe bi ẹni kan ba ni ifẹ si awọn ará, eyi yii fi hàn pe ọmọ-ẹyin Jesu ni ẹni naa i şe. O wi pe: “Nipa eyi ni gbogbo enia yio fi mọ pe ọmọ-ẹhin mi li ẹnyin işe, nigbati ẹnyin ba ni ifẹ si ọmọnikẹji nyin” (Johannu 13:35).

Aleksanderu yọ siwaju ọpọ eniyan naa ki o ba le ran awọn ọmọ-ẹyin meji ti a mu lọwọ. O juwọ si wọn lati dá wọn lẹkun ki oun ba le sọrọ. A ranti pe awọn ara Efesu jẹ Keferi. Nigba ti wọn woye pe Ju ni Aleksanderu i şe, wọn kò fẹ i gbọ ti rẹ. Wọn bẹrẹ si i pariwo fun iwọn wakati meji wọn n hó iho iyin si orişa wọn, ti ki i gbọran ti kò si le ran ni lọwọ.

Ọna Asala

Ọlọrun n wo gbogbo ohun ti o n şeşę. Oun kò jẹ ki awọn jagidi-jagan wọnyi pa awọn ọmọ-ẹyin Rẹ lara. O fi àyẹ silẹ fun inunibini naa lati mọ bẹşę: O si şe ọna abayọ silẹ fun awọn eniyan Rẹ. Yatọ si awọn jagidi-jagan alariwo ati abọrişa wọnyii, awọn eniyan Ọlọrun wà ni ifarabale ati idakejẹ. Wọn gbẹkẹle Ọlọrun ti i maa ran awọn eniyan Rẹ lọwọ nigba gbogbo.

Akọwe ilu, ẹni ti a kò ni idaniloju pe ọmọ-ẹyin Jesu ni i şe, bá awọn ara ilu rẹ sọrọ. O wi pe gbogbo eniyan ni o mọ pe awọn ara Efesu ni i şe olusin ere ti o ti ọdọ Jupiteri bọ silẹ (itan atọwọdọwọ ti awọn eniyan naa gbabọ sa ni eyi). O gba awọn eniyan wọnyii niyanju lati dakejẹ, ki wọn “ki o máşẹ fi iwara şe ohunkohun.” Bi ọran ofin ba şeşę, ile idajọ wà nibẹ lati şe ayẹwo idajọ ọran ti a bà mu wa siwaju wọn. Bi Demetriu ati awọn alagbẹdẹ-fadaka iyoku ba ni ọran ẹşun kan si awọn ọmọ-ẹyin Jesu, jẹ ki wọn lọ i fi wọn sùn fun awọn alaşẹ. Şugbọn akọwe-ilu wi pe awọn ọmọ-ẹyin Kristi wọnyii kò ja ile-isin lole bẹşę ni wọn kò si sọ blasfeme si orişa. Wọn kò şe ohun ti o lodi si ofin. Awọn eniyan-keniyan yii si ti mú wọn lodi si ofin wọn si n dá rukerudo silẹ lai si idi kan pataki. Akọwe ilu si tú awọn eniyan ká ki awọn alaşẹ ma ba wa beere lọwọ wọn, ohun ti o fa gbogbo rukerudo yii.

Inunibini

Iru ipo wo ni ọkàn awọn ọmọ-ẹyin yoo wà nipa ohun ti o şeşę yii? Wọn yoo ha sẹ igbagbọ wọn nitori pe wọn ri inunibini dişę? Lai si aniani eyi rú igbagbọ wọn soke. Wọn gbẹkẹle Ọlọrun, O si gba wọn. Boya awọn pẹlu ni iru ọkàn kan naa pẹlu awọn ọmọ-ẹyin, awọn ti a fi sinu tubu nitori Kristi, şugbọn ti “nwọn si nkọrin iyin si Ọlọrun” laaarín ọganjọ ọru (Işẹ Awọn Apósteli 16:25), ati geşę bi awọn Apósteli ti wọn n yọ “nitori ti a kà wọn yẹ si iya ijẹ nitori orukọ rẹ” (Işẹ Awọn Apósteli 5:41). Dajudaju awọn eniyan wọnyii kò pada lẹyin Oluwa. A ri i pe a darukọ wọn ninu gbogbo iwe ti Paulu kọ.

Imurasilẹ

Jesu pese ọkàn awọn ọmọ-ẹyin Rẹ silẹ lati fara da inunibini. O kilọ fun wọn telẹ pe bi a ti şe korira Oun bẹşę geşę ni a o şe korira awọn ti i şe ọmọ-ẹyin Oun; bi a ba si ti şe inunibini si I a o şe inunibini si awọn naa pẹlu (Wo Johannu 15:18-20).

Awọn ọmọ-ẹyin Jesu mọ pe inunibini le de si wọn nigbakigba, şugbọn Ọlọrun ti fi alaafia ati ifẹ kan si ọkàn wọn ti yoo mu wọn fara da a. Bẹşę ni, wọn tilẹ tun n dupẹ fun un. A ti sọ fun Paulu telẹ pe yoo jiya pupọ lọwọ awọn onikupani. Sibẹ, bi o ti n jiya, ohun ti o n sọ ni eyi: “Bi Ọlọrun bá wà fun wa, tani yio kọ oju ija si wa” (Romu 8:31). Paulu wi pe kò si ohun ti o le ya oun kuro ninu ifẹ nla Ọlọrun ninu Kristi Jesu. O gba wi pe kò si iya ti o pọju fun oun lati jẹ ki oun ba le “jẹre Kristi.” O wi pe: “Ki emi ki o

le mò ọ, ati agbara ajinde rẹ, ati alabapin ninu iya rẹ, nigbati mo ba faramọ ikú rẹ; bi o le ẹ ki emi ki o le de ibi ajinde awọn okú” (Filippi 3:10, 11). Paulu fẹ wà ni imurasilẹ fun ajinde kin-in-ni; ki o ba si le jẹ aṣẹgun kikun o ẹtan lati jiya.

Awọn Ileri

Ọpọlọpọ ileri ni a ẹ fun awọn ti a n ẹ inunibini si nitori ododo. Oluwa ti ẹleri lati wà pẹlu wọn. Ẹmi Mimó ni yoo sọ fun wọn niti ohun ti wọn yoo wi nigba ti a ba mu wọn wa siwaju awọn alaṣẹ. “Nitorina ẹ pinnu rẹ li ọkàn nyin pe ẹ ki yio ronu ẹaju, bi ẹ o ti dahun.”

Awọn ti o ba jiya nitori ododo yoo jẹ alakoso ninu ijọba Kristi. “Otitọ li ọrọ na: Nitoripe bi awa ba bá a kú, awa o si bá a yè: bi awa ba farada, awa ó si ba a jọba: bi awa ba sẹ ẹ, on na yio si sẹ wa” (2 Timoteu 2:11, 12). Ibi kan ninu Iwe Mimó ti o sọ nipa Awọn Alabukun-fun menu kan inunibini: “Alabukun-fun li awọn ẹniti a ẹ inunibini si nitori ododo; nitori tiwọn ni ijọba ọrun. Alabukun-fun li ẹnyin, nigbati wọn ba nkẹgan nyin, ti nwọn ba nṣe inunibini si nyin, ti nwọn ba nfi eke sọrọ buburu gbogbo si nyin nitori emi. Ẹ mǎ yò, ki ẹnyin ki o si fo fun ayọ: nitori ère nyin pò li ọrun: bẹni nwọn sá ẹ inunibini si awọn woli ti o ti mbẹ ẹaju nyin” (Matteu 5:10-12).

Lode-oni, awọn eniyan Ọlọrun a saba maa bá inunibini pade. Ni ilẹ ti wa, o ẹ e ẹ ki a sun wa ni ẹsun èké, tabi ki a yà wa nipa si ẹbi wa, tabi ki a huwa aitọ si wa. Ni ilẹ ibomiran o le jẹ ọran ikú tabi iye. Ohunkohun ti o wu ki o jẹ, ti wa ni lati fi suuru gbà á, ninu idaniloju yii pe a le jẹ olooto si Kristi ati si ọna Rẹ. A ti bẹrẹ lati maa gbe igbesi-ayé wa fun Kristi, a o si mu wa lọ si Ọrun bi a ba jẹ olooto. “Gbogbo enia yio si koriran yin nitori orukọ mi; ẹgbọn ẹniti o ba foriti i titi fi de opin, on na ni a ó gbalà” (Matteu 10:22).

AWỌN IBEERE

- 1 Ta ni Demetriu?
- 2 Bawo ni o ti ẹ lo talenti rẹ?
- 3 Ki ni ẹ ti ọkàn rẹ kò fi leṣe nitori iwaasu Paulu?
- 4 Ki ni ẹ ti a mú awọn alajọrin Paulu?
- 5 Bawo ni a ẹ dá wọn silẹ?
- 6 Ki ni inunibini?
- 7 Ọna wo ni a le gbà ẹ inunibini si awọn ọmọ-ẹyin Kristi lode oni?
- 8 Ki ni o yẹ ki eniyan ẹ nigba ti a ba n ẹ inunibini si i?
- 9 Ki ni diẹ ninu awọn ileri ti a ẹ fun awọn ti a n ẹ inunibini si?
- 10 Ki ni ileri ti a ẹ fun awọn ti o ba fori ti i titi de opin?